

ಪತ್ರಿಕಾ ತುಣುಕುಗಳು
PAPER CLIPPINGS

7

ಇಲಾಖೆ / ವಿಷಯ : DEPARTMENT / SUBJECT: ೨೯ ಸೆ ೨೦ ೨೦

ಪತ್ರಿಕೆಯ ಹೆಸರು : NAME OF THE NEWS PAPER: ಕ್ರೈಸ್ತಿಯಾನಿಟಿ ದಿನಾಂಕ : DATE 28-10-20

ಆರ್.ಆರ್. ನಗರ: ಭಾಷಣಕ್ಕೆ ಬಿಜೆಪಿ ಅಡ್ಡಿ- ಸಿದ್ದರಾಮಯ್ಯ ಕಿಡಿ
**ಮಧ್ಯರಾತ್ರಿವರೆಗೆ ಕಾಂಗ್ರೆಸ್
ಕಾರ್ಯಕರ್ತರಿಂದ ಧರಣಿ**

ಪ್ರಜಾವಾಣಿ ವಾರ್ತೆ 28-10-20

ಬೆಂಗಳೂರು: ಪಕ್ಷದ ಅಭ್ಯರ್ಥಿ ಕುಸುಮಾ ಪರ ಕಾಂಗ್ರೆಸ್ ಶಾಸಕಾಂಗ ಪಕ್ಷದ ನಾಯಕ ಸಿದ್ದರಾಮಯ್ಯ ಚುನಾವಣಾ ಭಾಷಣ ಮಾಡದಂತೆ ಬಿಬಿಎಂಪಿಯ ಯಶವಂತಪುರ ವಾರ್ಡ್‌ನ ಬಿಜೆಪಿ ಮಾಜಿ ಸದಸ್ಯ ಜಿ.ಕೆ. ವೆಂಕಟೇಶ್ ಅವರ ಬೆಂಬಲಿಗರು ಅಡ್ಡಿಪಡಿಸಿದ್ದಾರೆ ಎಂದು ಆರೋಪಿಸಿ ಕಾಂಗ್ರೆಸ್‌ನ 200ಕ್ಕೂ ಹೆಚ್ಚು ಕಾರ್ಯಕರ್ತರು ಯಶವಂತಪುರ ಪೊಲೀಸ್ ಠಾಣೆ ಎದುರು ಮಂಗಳವಾರ ತಡರಾತ್ರಿವರೆಗೂ ಧರಣಿ ಕುಳಿತರು.

ವೆಂಕಟೇಶ್ ಅವರನ್ನು ಬಂಧಿಸುವ ವರೆಗೂ ಕದಲುವುದಿಲ್ಲವೆಂದು ಪ್ರತಿಭಟನೆಕಾರರು ಪಟ್ಟು ಹಿಡಿದರು. ಧರಣಿಯಲ್ಲಿ ಕಾಂಗ್ರೆಸ್ ಅಭ್ಯರ್ಥಿ ಕುಸುಮಾ, ವಿಧಾನಪರಿಷತ್ ಸದಸ್ಯ ನಾರಾಯಣ ಸ್ವಾಮಿ ಕೂಡಾ ಭಾಗವಹಿಸಿದ್ದರು.

ಅದಕ್ಕೂ ಮೊದಲು ಸಿದ್ದರಾಮಯ್ಯ ಮತ್ತು ಕುಸುಮಾ ಅವರಿದ್ದ ವಾಹನ ಮುಂದಕ್ಕೆ ಚಲಿಸದಂತೆ ಬಿಜೆಪಿ ಕಾರ್ಯಕರ್ತರು ಅಡ್ಡಿಪಡಿಸಿದರು.

'ಯಡಿಯೂರಪ್ಪನವರೇ ವಿಲನ್'

ಮೈಸೂರು: ಸಿದ್ದರಾಮಯ್ಯ ಮತ್ತು ಎಚ್.ಡಿ.ಕುಮಾರಸ್ವಾಮಿ ನಡುವಿನ ಹೀರೋ-ವಿಲನ್ ವಾಕ್ಯಮರಕ್ಕೆ ಪ್ರತಿಕ್ರಿಯಿಸುವ ಭರದಲ್ಲಿ, ಸಚಿವ ಎಸ್. ಟಿ.ಸೋಮಶೇಖರ್ ಅವರು, 'ಯಡಿಯೂರಪ್ಪನವರೇ ವಿಲನ್' ಎಂದು ಮಂಗಳವಾರ ಹೇಳಿದರು.

ಇಲ್ಲಿ ಸುದ್ದಿಗೊಚ್ಚಿಯಲ್ಲಿ ಈ ಮಾತು ಹೇಳಿದಾಗ, ಪಕ್ಕದಲ್ಲಿದ್ದ ಶಾಸಕ ಎಸ್.ಎ.ರಾಮದಾಸ್ ತಕ್ಷಣವೇ, ಆದ ತಪ್ಪನ್ನು ಸಚಿವರ ಗಮನಕ್ಕೆ ತಂದರು.

ಎಚ್ಚತ್ತ ಸಚಿವರು ತಮ್ಮ ಹೇಳಿಕೆಯ ಸಮರ್ಥನೆಗೆ ಮುಂದಾಗಿ, 'ಕೋವಿಡ್ ನಿಯಂತ್ರಣಕ್ಕಾಗಿ ಯಡಿಯೂರಪ್ಪ ಏಳು ತಿಂಗಳಿಂದ ಶ್ರಮಿಸುತ್ತಿದ್ದಾರೆ. ಹೀರೋ-ವಿಲನ್ ಎಲ್ಲರನ್ನೂ ನಿಭಾಯಿಸಿದ್ದಾರೆ. ಕೋವಿಡ್‌ನ ಈ ಕಾಲಘಟ್ಟದಲ್ಲಿ ಯಡಿಯೂರಪ್ಪ ಅವರೊಬ್ಬರೇ ಹೀರೋ, ಅವರೇ ವಿಲನ್' ಎಂದರು!

ಬಳಿಕ ಯಶವಂತಪುರ ಠಾಣೆಗೆ ಬಂದ ಸಂಸದ ಡಿ.ಕೆ. ಸುರೇಶ್, ದಾಂಧಲೆ ನಡೆಸಿದ ಬಿಜೆಪಿ ಕಾರ್ಯಕರ್ತರನ್ನು ಬಂಧಿಸುವಂತೆ ಪೊಲೀಸರಲ್ಲಿ ಒತ್ತಾಯಿಸಿದರು. ಬಿಜೆಪಿ ಮುಖಂಡರ ಪ್ರಚೋದನೆಯಿಂದ ಆ ಪಕ್ಷದ ಕಾರ್ಯಕರ್ತರು ಪದೇ ಪದೇ ಶಾಂತಿ ಕೆಡಿಸುತ್ತಿದ್ದಾರೆ ಎಂದೂ ಅಸಮಾಧಾನ ವ್ಯಕ್ತಪಡಿಸಿದರು. 'ಬಿಜೆಪಿಯವರ ದಬ್ಬಾಳಿಕೆಗೆ ನಾವು ಹೆದರುವುದಿಲ್ಲ.

ಬಿಜೆಪಿ ಅಭ್ಯರ್ಥಿಯ ಸಂಸ್ಕೃತಿ ಏನು ಎಂಬುದು ಮುಖ್ಯಮಂತ್ರಿ ತಿಳಿಸಲಿ' ಎಂದರು.

'ಸೋಲಿಸ ಭೀತಿಯಿಂದಾಗಿ ಹತಾಶೆಗೊಂಡು ಬಿಜೆಪಿ ಈ ರೀತಿ ವರ್ತಿಸುತ್ತಿದೆ. ಪ್ರಚಾರಕ್ಕೆ ಅಡ್ಡಿಪಡಿಸಿ, ಗೂಂಡಾ ವರ್ತನೆ ತೋರಿದ ಜಿ.ಕೆ. ವೆಂಕಟೇಶ್ ಮತ್ತವರ ಬೆಂಬಲಿಗರನ್ನು ಕೂಡಲೇ ಬಂಧಿಸಬೇಕು' ಎಂದು ಸಿದ್ದರಾಮಯ್ಯ ಆಗ್ರಹಿಸಿದರು.